

# Bandisti Żgħażaġh fi ħdan is-Socjetà

*Clayton Vella.*

Chairperson - Kummissjoni Banda u Kor



Reggħet waslet il-festa tagħna! Kif jgħaddi ż-żmien! Ergajt ninsab qed nikteb kelmtejn fuq il-ktieb tal-festa li l-għaqda Mużikali Imperial toħrog ta' kull sena fl-okkażjoni tal-festa Ad Unur Marija Bambina. F'dawn il-kelmiet ser nagħti ħarsa ta' kemm huwa importanti illi Għaqda Mużikali jkollha bandisti żgħażaġh fi ħdanha.

Illum il-ġurnata, fi programm li banda ttella', kemm dak ta' żmien il-festa kif ukoll xi programmi oħra li jkollha matul is-sena, l-għażla tal-mużika li jagħzel is-surmast direttur hija ferm differenti minn dik li tkun indaqqet fi żminijiet preċedenti. Qabel kont tmur tisma' programm mużikali u tista' tgħid li kien ikun programm kollu bbażat fuq mużika operistika. Illum il-ġurnata għad fadal nies li jhobbu jjsimġu dik it-tip ta' mużika imma l-ammont naqas drastikament. Allura wiehed irid jaġġorna ruħu billi tindaqq mużika addattata għall-udjenza li jkollu tisimġu. Mużika aktar moderna. Dan irid isir mingħajr ma tarmi tal-imġoddi. Allura programm mużikali għandu jkun varjat biex jolqot lil kull min qed jjsimġu.

Dan jgħodd ukoll għall-bandisti li jkunu qed idoqu. F'għaqda mużikali huwa ferm importanti li jkollok żgħażaġh, flimkien ma' daww aktar adulti, għax b'hekk wiehed ikun jista' jgħin lill-iehor fejn jidhol kuncett ta' mużika moderna, fejn illum issib mużika b'tempjiet li fl-imġoddi ma kinux jintuzaw.

Għalhekk irid ikun il-bandist żaġħżuġh li bl-entuzjażmu tiegħu jgħin lil dak il-bandist aktar veteran minnu. Dan għandu jsir imma b'mod ta' koperazzjoni flimkien. Għali jkollok mument i fejn il-moħħ tal-bniedem jgħidlek 'issa kbirt u ilni ndoqq, ħa nwarrab!' Dan mhux dejjem għandu jkun il-każ għax kulhadd għandu x'joffri. L-adult għandu l-kunfidenza għax għandu l-esperjenza peress li jkun ilu jdoqq u għalhekk għandu jgħin lil dak il-bandist żaġħżuġh f'dan ir-rigward. Min-naħa l-oħra mbaġħad, il-bandist żaġħżuġh jista' jgħin peress li illum tilgħin f'ambjent mużikali differenti.

Illum il-ġurnata sfortunatament qeġħdin ngħixu f'socjetà fejn it-tfal, bejn skola, privatijiet, sports u xi naqra xogħol fi żmien il-vaganzi, ftit għadek issib min ikun irid jitgħallem xi strument mużikali. Għalkemm il-banda hija mod ta' kif il-ġisem jirrilassa, trid teħodha b'determinazzjoni u tkun kuntent li qed iddoqq għax inkella tkun qed taħli l-ħin tiegħek innifsek u ta' min ikun qed jieħu l-paċenzja kollha biex jagħtik dak it-tagħlim mużikali.

Nagħlaq dan il-messaġġ billi nhegġeġ lil daww iż-żgħażaġh biex jersqu 'l quddiem u jibdeu jitgħallmu xi strument mużikali, għax huwa bl-element żaġħżuġh li l-għaqda tista' timxi 'l quddiem.

## **VS WHOLESALE**

103, Ta' Masrija, Mellieħa

Mobile: 79603243